

Şarcə Media Mərkəzi AZERTAC ilə müstərək layihələr həyata keçirmək istəyir



Şarcə Media Mərkəzi ilə AZERTAC-ın genişlənən əlaqələri xalqlarımızın bir-birini daha yaxından tanımasına, turizm və mədəniyyət sahələrində əməkdaşlığın inkişafına mühüm təsir göstərəcək. İki ölkənin media qurumları arasında əməkdaşlığın daha da möhkəmlənmə-

sində müstərək layihələr mühüm rol oynaya bilər.

Bu fikirləri BMT Sivilizasiyalar Al'yansının VII Qlobal Forumunda iştirak etmək üçün ölkəmizdə səfərdə olan Birleşmiş Ərəb Əmirliliklərinin Şarcə Əmirliyinin Media Mərkəzinin prezidenti Şeyx Sultan bin Əhməd Əl-Qasimi

AZERTAC-da keçirilən görüşdə deyib.

Baş direktor Aslan Aslanov AZERTAC-İN keçdiyi inkişaf yolu, son illərdə əldə etdiyi uğurlar, dövlət siyasetinin informasiya təminatında rolu və beynəlxalq əlaqələri barədə ətraflı məlumat verib. Qeyd edib ki, AZERTAC ilə bir sıra ərbə xəbər agentlikləri, o cümlədən BƏƏ-nin xəbər agentliyi (WAM) arasında informasiya mübadiləsinə dair müqavilə imzalanıb. Beynəlxalq və regional media qurumlarında da uğurlu əməkdaşlıq həyata keçirilir.

Görüşdə Azərbaycan xalqının ümummilli lideri Heydər Əliyevin iki ölkə arasında münasibətlərin inkişafında böyük xidmətləri xatırlanıb, Prezident İlham Əliyevin uğurlu siyaseti nəticəsində əlaqələrimizin müxtəlif sahələrdə daha da genişləndiyi vurgulanıb.

Qonaqpərvərliyə görə təşəkkür edən Şarcə Media Mərkəzinin prezidenti Şeyx Sultan bin Əhməd Əl-Qasimi rəhbərlik etdiyi qurumun fealiyyətindən danışıb, gələcəkdə AZERTAC ilə media sahəsində müstərək layihələr həyata keçirmək arzusunu bildirib. O, iki media qurumu arasındaki əlaqələrin və informasiya mübadiləsinin genişlənməsi üçün əlindən gələni edəcəyini deyib.

Görüşdə əməkdaşlığın perspektivləri ilə bağlı fikir mübadiləsi aparılıb.